



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ທະນາຄານແຫ່ງ ສປປ ລາວ

ເລກທີ 1225/ທຂລ  
ນະຄອນຫຼວງວຽງຈັນ, ວັນທີ 21 ທັນວາ 2023

ຂໍ້ຕົກລົງ  
ວ່າດ້ວຍການຄຸ້ມຄອງເງິນຕາຕ່າງປະເທດ  
ກ່ຽວກັບການລົງທຶນໂດຍກົງຈາກຕ່າງປະເທດ

- ອີງຕາມ ກົດໝາຍວ່າດ້ວຍທະນາຄານແຫ່ງ ສປປ ລາວ (ສະບັບປັບປຸງ) ສະບັບເລກທີ 47/ສພຊ, ລົງວັນທີ 19 ມືຖຸນາ 2018;
- ອີງຕາມ ກົດໝາຍວ່າດ້ວຍການຄຸ້ມຄອງເງິນຕາຕ່າງປະເທດ (ສະບັບປັບປຸງ) ສະບັບເລກທີ 15/ສພຊ, ລົງວັນທີ 07 ກໍລະກົດ 2022;
- ອີງຕາມ ຄໍາສັ່ງວ່າດ້ວຍການຈັດຕັ້ງປະຕິບັດການຄຸ້ມຄອງເງິນຕາຕ່າງປະເທດ ສະບັບເລກທີ 10/ນຍ, ລົງວັນທີ 14 ກໍລະກົດ 2023;
- ອີງຕາມ ການຄົ້ນຄວ້າຂອງກົມຄຸ້ມຄອງເງິນຕາຕ່າງປະເທດ ໂດຍສົມທິບກັບພາກສ່ວນທີ່ກ່ຽວຂ້ອງ.

ຜູ້ວ່າການທະນາຄານແຫ່ງ ສປປ ລາວ ຕົກລົງ:

ໝວດທີ 1  
ບົດບັນຍັດທີ່ວໄປ

ມາດຕາ 1 ຈຸດປະສົງ

ຂໍ້ຕົກລົງສະບັບນີ້ ກ່ານນິດຫຼັກການ, ລະບຽບການ ແລະ ມາດຕະການ ໃນການຄຸ້ມຄອງເງິນຕາຕ່າງປະເທດກ່ຽວກັບການລົງທຶນໂດຍກົງຈາກຕ່າງປະເທດ ເພື່ອອໍານວຍຄວາມສະດວກ ແລະ ຕິດຕາມກະແສເງິນລົງທຶນ ແນໃສ່ຊຸກຍຸສົ່ງສົມການລົງທຶນໂດຍກົງຈາກຕ່າງປະເທດໃຫ້ມີປະສິດທິຜົນ ປະກອບສ່ວນເຂົ້າໃນການພັດທະນາເສດຖະກິດ-ສັງຄົມ.

ມາດຕາ 2 ການຄຸ້ມຄອງເງິນຕາຕ່າງປະເທດກ່ຽວກັບການລົງທຶນໂດຍກົງຈາກຕ່າງປະເທດ

ການຄຸ້ມຄອງເງິນຕາຕ່າງປະເທດກ່ຽວກັບການລົງທຶນໂດຍກົງຈາກຕ່າງປະເທດ ແມ່ນການຈັດຕັ້ງປະຕິບັດບັນດາຫຼັກການ, ລະບຽບການ ແລະ ມາດຕະການ ກ່ຽວກັບ ການເປົ້າ ແລະ ນໍາໃຊ້ບັນຊີເງິນຝາກກ່ຽວກັບການລົງທຶນ, ການນຳທຶນເຂົ້າ-ອອກ ສປປ ລາວ ໃຫ້ສອດຄ່ອງກັບກົດໝາຍວ່າດ້ວຍການຄຸ້ມຄອງເງິນຕາ

ຕ່າງປະເທດ, ກົດໝາຍວ່າດ້ວຍການສິ່ງເສີມການລົງທຶນ, ກົດໝາຍວ່າດ້ວຍວິສາຫະກິດ ແລະ ລະບຽບການທີ່ກ່ຽວຂ້ອງ.

### ມາດຕາ 3 ການອະທິບາຍຄໍາສັບ

ຄໍາສັບທີ່ນຳໃຊ້ໃນຂໍ້ຕົກລົງສະບັບນີ້ ມີຄວາມໝາຍ ດັ່ງນີ້:

1. ຜູ້ລົງທຶນຕ່າງປະເທດ ຫາຍເຖິງ ບຸກຄົນ ຫຼື ມີຕີບຸກຄົນ ຕ່າງປະເທດ ທີ່ເຂົ້າມເລົງທຶນ ແລະ ຈົດທະບຽນດໍາເນີນທຸລະກິດຕາມກົດໝາຍຂອງ ສປປ ລາວ;
2. ການລົງທຶນໄດ້ກົງຈາກຕ່າງປະເທດ ຫາຍເຖິງ ການນຳທຶນເຂົ້າມາດໍາເນີນທຸລະກິດຢູ່ ສປປ ລາວ ຂອງຜູ້ລົງທຶນຕ່າງປະເທດ ທີ່ມີການຖືກຮຸນນັບແຕ່ ສືບສ່ວນຮ້ອຍຂຶ້ນໄປ ໃນຮູບການລົງທຶນຝ່າຍດຽວ ຫຼື ລົງທຶນຮ່ວມກັບພາກລັດ, ລັດວິສາຫະກິດ ຫຼື ເອກະຊົນພາຍໃນ;
3. ບັນຊີເງິນຝາກກ່ຽວກັບການລົງທຶນ ຫາຍເຖິງ ບັນຊີເງິນຝາກສະເພາະທີ່ເປີດນຳທະນາຄານທຸລະກິດ ເພື່ອຮອງຮັບການເຄື່ອນໄຫວທຸລະກຳທາງດ້ານການເງິນ ທີ່ຕິດພັນກັບການລົງທຶນໄດ້ກົງຈາກຕ່າງປະເທດ;
4. ບັນຊີເງິນຝາກເພື່ອກະກຽມການລົງທຶນ ຫາຍເຖິງ ບັນຊີເງິນຝາກຂອງ ບຸກຄົນ ຫຼື ມີຕີບຸກຄົນຕ່າງປະເທດ ທີ່ເປີດນຳທະນາຄານທຸລະກິດ ເພື່ອຮອງຮັບການໂອນເງິນໃນໄລຍະລໍຖ້າໄດ້ຮັບໃບອະນຸຍາດລົງທຶນ ແລະ/ຫຼື ໃບທະບຽນວິສາຫະກິດ;
5. ທະນາຄານທຸລະກິດ ຫາຍເຖິງ ທະນາຄານທຸລະກິດຢູ່ ສປປ ລາວ ຊິ່ງໃຫ້ບໍລິການເປີດ ແລະ ດໍາເນີນທຸລະກຳ ທີ່ຕິດພັນກັບບັນຊີເງິນຝາກເພື່ອກະກຽມການລົງທຶນ ແລະ/ຫຼື ບັນຊີເງິນຝາກກ່ຽວກັບການລົງທຶນ.

### ມາດຕາ 4 ຂອບເຂດການນຳໃຊ້

ຂໍ້ຕົກລົງສະບັບນີ້ ນຳໃຊ້ສໍາລັບ ບຸກຄົນ ແລະ ມີຕີບຸກຄົນ ຕ່າງປະເທດ ທີ່ມີຈຸດປະສົງເຂົ້າມາລົງທຶນຢູ່ ສປປ ລາວ, ຜູ້ລົງທຶນຕ່າງປະເທດ ແລະ ທະນາຄານທຸລະກິດ.

## ໝວດທີ 2

### ການເປີດບັນຊີເງິນຝາກເພື່ອກະກຽມການລົງທຶນ

### ແລະ ບັນຊີເງິນຝາກກ່ຽວກັບການລົງທຶນ

### ມາດຕາ 5 ການເປີດບັນຊີເງິນຝາກເພື່ອກະກຽມການລົງທຶນ

ກ່ອນທີ່ຈະໄດ້ຮັບໃບອະນຸຍາດລົງທຶນ ແລະ/ຫຼື ໃບທະບຽນວິສາຫະກິດ, ບຸກຄົນ ຫຼື ມີຕີບຸກຄົນຕ່າງປະເທດ ທີ່ມີຈຸດປະສົງເຂົ້າມາລົງທຶນຢູ່ ສປປ ລາວ ສາມາດສະເໜີຂໍເປີດບັນຊີເງິນຝາກເພື່ອກະກຽມການລົງທຶນ ນຳທະນາຄານທຸລະກິດ ແລະ ໂອນເງິນເຂົ້າບັນຊີເງິນຝາກດັ່ງກ່າວ ເພື່ອນຳໃຊ້ເຂົ້າໃນການຊໍາລະຢູ່ ສປປ ລາວ ເປັນຕົ້ນ ຄ່າເຊົ້າພາຫະນະ, ຄ່າທີ່ພັກ, ຄ່າເຊົ້າສໍານັກງານ ແລະ ຄ່າເດືອນທາງ, ຄ່າທຳນຽມ ແລະ ຄ່າທີ່ປຶກສາ ທີ່ຕິດພັນກັບການຂໍອະນຸຍາດລົງທຶນ, ການຂໍສ້າງຕັ້ງວິສາຫະກິດ ແລະ ການຂໍອະນຸຍາດດໍາເນີນທຸລະກິດ.

ເອກະສານເພື່ອຂໍເປີດບັນຊີເງິນຝາກເພື່ອກະກຽມການລົງທຶນ ມີດັ່ງນີ້:

1. ຫຼັກຖານການຢືນຫັງສືເຈດຈໍານິງຂໍລົງທຶນ ຫຼື ຂໍສ້າງຕັ້ງວິສາຫະກິດ ນຳຂະແໜງການທີ່ກ່ຽວຂ້ອງ;

2. ໃບທະບຽນວິສາຫະກິດ ແລະ/ຫຼື ຫັ້ງສີຢັ້ງຢືນການມີຕົວຕິມ ຂອງນິຕິບຸກຄົມຕ່າງປະເທດ ຈາກອີງການທີ່ກ່ຽວຂ້ອງຂອງຕ່າງປະເທດ;
3. ໃບມອບສິດໃຫ້ບຸກຄົມ ຫຼື ຜູ້ຕາງໜ້າ ໃນການເປີດບັນຊີເຖິງຝາກດັ່ງກ່າວ;
4. ຫັ້ງສີເຕີມຫາງ (Passport) ຂອງຜູ້ທີ່ໄດ້ຮັບມອບສິດ;
5. ເອກະສານອື່ນ ທີ່ກົມຄຸ້ມຄອງເງິນຕາຕ່າງປະເທດ ແລະ ທະນາຄານທຸລະກິດ ເຫັນວ່າຈໍາເປັນ.

## **ມາດຕາ 6 ການເປີດບັນຊີເຖິງຝາກກ່ຽວກັບການລົງທຶນ**

ຜູ້ລົງທຶນຕ່າງປະເທດ ຕ້ອງເປີດບັນຊີເຖິງຝາກກ່ຽວກັບການລົງທຶນ ນໍາທະນາຄານທຸລະກິດແຫ່ງໜຶ່ງ ເປັນສະກຸນເງິນກີບ ແລະ ເງິນຕາຕ່າງປະເທດ ພາຍໃນເວລາ ສີບຫ້າ ວັນລັດຖະການ ມັບແຕ່ວັນທີໄດ້ຮັບໃນອະນຸຍາດລົງທຶນ ແລະ/ຫຼື ໃບທະບຽນວິສາຫະກິດ ເປັນຕົ້ນໄປ ແລະ ຕ້ອງດຳເນີນທຸກທຸລະກຳທາງດ້ານການເງິນ ຕິດພັນກັບການລົງທຶນໂດຍກິງຈາກຕ່າງປະເທດ ຜ່ານບັນຊີເຖິງຝາກດັ່ງກ່າວເຫັນນັ້ນ ເປັນຕົ້ນ ການນຳທຶນເຂົ້າມາສປປ ລາວ, ການໂອນກຳໄລ, ເງິນບັນຜົນ, ຂໍາລະຕົ້ນທຶນ ແລະ ດອກເບ້ຍເງິນກັ້ນ ໄປຕ່າງປະເທດ. ສໍາລັບຜູ້ລົງທຶນຕ່າງປະເທດ ທີ່ລົງທຶນໃນສະຖາບັນການເງິນ ທີ່ຢູ່ພາຍໃຕ້ການຄຸ້ມຄອງຂອງທະນາຄານແຫ່ງ ສປປ ລາວ ໃຫ້ປະຕິບັດຕາມລະບຽບການທີ່ກ່ຽວຂ້ອງ.

ເອກະສານເພື່ອຂໍເປີດບັນຊີເຖິງຝາກກ່ຽວກັບການລົງທຶນ ມີດັ່ງນີ້:

1. ໃບຄໍາຮ້ອງຕາມແບບພິມຂອງທະນາຄານທຸລະກິດ;
2. ສໍາເນົາໃນອະນຸຍາດລົງທຶນ ແລະ/ຫຼື ໃບທະບຽນວິສາຫະກິດ;
3. ສໍາເນົາໃນອະນຸຍາດດຳເນີນທຸລະກິດ (ຖ້າມີ);
4. ເອກະສານອື່ນ ຕາມການກຳນົດຂອງທະນາຄານທຸລະກິດ.

ຜູ້ລົງທຶນຕ່າງປະເທດ ທີ່ໄດ້ນຳໃຊ້ບັນຊີເຖິງຝາກທີ່ວ່ອໄປເຂົ້າໃນການດຳເນີນທຸລະກຳ ທີ່ຕິດພັນກັບການລົງທຶນໂດຍກິງຈາກຕ່າງປະເທດ ກ່ອນຂັ້ນຕົກລົງສະບັບນີ້ມີຜົນສັກສິດ ຕ້ອງສະເໜີຕໍ່ທະນາຄານທຸລະກິດເພື່ອຫັນບັນຊີເຖິງຝາກດັ່ງກ່າວ ເປັນບັນຊີເຖິງຝາກກ່ຽວກັບການລົງທຶນ.

ຜູ້ລົງທຶນຕ່າງປະເທດ ທີ່ຍ້າຍບັນຊີເຖິງຝາກກ່ຽວກັບການລົງທຶນໄປເປີດຢູ່ທະນາຄານທຸລະກິດແຫ່ງໃໝ່ ຕ້ອງໂອນເງິນທັງໝົດທີ່ມີຢູ່ໃນບັນຊີເຖິງຝາກດັ່ງກ່າວ ເຂົ້າບັນຊີເຖິງຝາກກ່ຽວກັບການລົງທຶນ ທີ່ເປີດຢູ່ທະນາຄານທຸລະກິດແຫ່ງໃໝ່ ແລະ ປິດບັນຊີເຖິງຝາກເກົ່າ ພ້ອມທັງແຈ້ງໃຫ້ກົມຄຸ້ມຄອງເງິນຕາຕ່າງປະເທດ ພາຍໃນເວລາ ສີບ ວັນລັດຖະການ ມັບແຕ່ວັນທີໄດ້ເປີດບັນຊີເຖິງຝາກດັ່ງກ່າວຢູ່ທະນາຄານທຸລະກິດແຫ່ງໃໝ່.

## **ມາດຕາ 7 ການແລກປ່ຽນເງິນຕາໃນບັນຊີເຖິງຝາກກ່ຽວກັບການລົງທຶນ**

ຜູ້ລົງທຶນຕ່າງປະເທດ ທີ່ມີຈຸດປະສົງນຳໃຊ້ເງິນໃນບັນຊີເຖິງຝາກກ່ຽວກັບການລົງທຶນ ເພື່ອຊໍາລະຍຸພາຍໃນ ສປປ ລາວ ເປັນຕົ້ນ ຄ່າສິນຄ້າ, ຄ່າບໍລິການ, ຫຼືສິນ, ເງິນບັນຜົນ, ເບີກຈ່າຍເງິນເດືອນ ຫຼື ຄ່າແຮງງານ ຕ້ອງແລກປ່ຽນເງິນຕາຕ່າງປະເທດມາເປັນເງິນກີບ ນໍາລະບົບທະນາຄານ ແລະ ຕ້ອງຮັກສາເອກະສານຢັ້ງຢືນການແລກປ່ຽນນັ້ນ ເພື່ອຕິດຕາມ ກວດກາ. 

## ໝວດທີ 3

### ການຢືນການນໍາທຶນເຂົ້າມາລົງທຶນໂດຍກົງຢູ່ ສປປ ລາວ ແລະ ການນໍາທຶນກັບຄົນປະເທດ

#### ມາດຕາ 8 ໄກປະກອບຂອງທຶນ

ທຶນທີ່ປະກອບເຂົ້າໃນການລົງທຶນໂດຍກົງຢູ່ ສປປ ລາວ ປະກອບດ້ວຍ ທຶນມີເອງຂອງຂາຮຸນ ທີ່ໄດ້ຈາກ ທຶນຈົດທະບຽນ ແລະ/ຫຼື ການອອກຮຸນທຶນ ແລະ ຫີ້ສິນ ທີ່ໄດ້ຈາກການຮູ້ຢືນທາງກົງຈາກຂະນາຄານທຸລະກິດ ແລະ/ຫຼື ພາກສ່ວນອື່ນ ແລະ ການຮູ້ຢືນທາງອ້ອມ ເປັນຕົ້ນ ການອອກຮຸນກູ້ ແລະ ຕາສານໜີ້.

ຜູ້ລົງທຶນຕ່າງປະເທດ ຕ້ອງລາຍງານໄກປະກອບຂອງທຶນ ໃຫ້ທະນາຄານແຫ່ງ ສປປ ລາວ ເນື້ອມ ການສະເໜີຂໍຢືນການນໍາທຶນເຂົ້າມາລົງທຶນໂດຍກົງຢູ່ ສປປ ລາວ ຄັ້ງທໍາອິດ ແລະ ລາຍງານຫຼຸກຄັ້ງທີ່ມີການ ປັບປຸງໄກປະກອບຂອງທຶນໃນລະດັບ ຫ້າສ່ວນຮ້ອຍ ຂຶ້ນໄປ.

#### ມາດຕາ 9 ການນໍາທຶນເຂົ້າມາລົງທຶນໂດຍກົງຢູ່ ສປປ ລາວ

ຜູ້ລົງທຶນຕ່າງປະເທດ ຕ້ອງນໍາທຶນເຂົ້າມາລົງທຶນໂດຍກົງຢູ່ ສປປ ລາວ ຄົບຕາມຈຳນວນທີ່ໄດ້ກຳນົດ ໄວ້ໃນໃບອະນຸຍາດລົງທຶນ ແລະ/ຫຼື ໃບທະບຽນວິສາຫະກິດ ຊຸ່ງແຕ່ລະດັ່ງຕ້ອງນໍາເອກະສານມາຢືນນໍາກົມ ຄຸ້ມຄອງເງິນຕາຕ່າງປະເທດ ພາຍໃນເວລາ ສາມສົບ ວັນ ນັບແຕ່ວັນທີ່ໄດ້ນໍາທຶນເຂົ້າມາ ສປປ ລາວ ເປັນຕົ້ນ ໄປ. ສໍາລັບຜູ້ລົງທຶນຕ່າງປະເທດ ທີ່ໄດ້ຮັບອະນຸຍາດລົງທຶນ ແລະ/ຫຼື ຂຶ້ນທະບຽນວິສາຫະກິດ ຈາກຂະແໜງ ການກ່ຽວຂ້ອງ ຢູ່ຂັ້ນແຂວງ ສາມາດສະເໜີຂໍການຢືນການນໍາສາຂາທະນາຄານແຫ່ງ ສປປ ລາວ ປະຈຳພາກ.

ເອກະສານເພື່ອຂໍຢືນການນໍາທຶນເຂົ້າມາລົງທຶນໂດຍກົງຢູ່ ສປປ ລາວ ມີ ດັ່ງນີ້:

1. ໃບຄໍາຮອງຂໍຢືນການນໍາທຶນເຂົ້າມາລົງທຶນໂດຍກົງຢູ່ ສປປ ລາວ ແລະ ແຜນການນໍາໃຊ້ທຶນ ຕາມ ແບບພິມຂອງທະນາຄານແຫ່ງ ສປປ ລາວ;

2. ສໍາເນົາໃບອະນຸຍາດລົງທຶນ ແລະ/ຫຼື ໃບທະບຽນວິສາຫະກິດ;

3. ສໍາເນົາໃບອະນຸຍາດຄໍາເນົນທຸລະກິດ (ຖ້າມີ);

4. ສໍາເນົາໃບຢືນການມອບພັນທະອາກອນປະຈໍາປັບປຸງປີຫຼັກສູດ;

5. ຫຼັກຖານການນໍາທຶນເຂົ້າມາ ສປປ ລາວ ຕາມກໍລະນີ ດັ່ງນີ້:

- ນໍາທຶນເຂົ້າມາ ສປປ ລາວ ໃນຮູບແບບເງິນໂອນຜ່ານລະບົບທະນາຄານ ໃຫ້ສໍາເນົາໃບແຈ້ງການ ໂອນເງິນເຂົ້າຈາກຕ່າງປະເທດ;

- ນໍາທຶນເຂົ້າມາ ສປປ ລາວ ໃນຮູບແບບວັດຖຸ ໃຫ້ສໍາເນົາໃບອະນຸຍາດນໍາເຂົ້າສິນຄ້າ (ຖ້າມີ), ສໍາເນົາໃບສ່ງຊື້ສິນຄ້າ ແລະ ສໍາເນົາໃບແຈ້ງພາສີ ເປັນລາຍລະອຽດ.

ສໍາລັບຜູ້ທີ່ເຄີຍໄດ້ຮັບການຢືນການນໍາທຶນເຂົ້າມາລົງທຶນໂດຍກົງຢູ່ ສປປ ລາວ ບໍ່ຈໍາເປັນຕ້ອງ ປະກອບເອກະສານໃນຂໍ 2, 3 ແລະ 4 ຂ້າງທີ່ນີ້, ເວັ້ນເສຍແຕ່ມີການປັບປຸງເນື້ອໃນເອກະສານດັ່ງກ່າວ. 

## **ມາດຕາ 10 ການອອກໜັງສີຢັງຢືນການນໍາທຶນເຂົ້າມາລົງທຶນໄດຍກົງບູ ສປປ ລາວ**

ທະນາຄານແຫ່ງ ສປປ ລາວ ຈະພິຈາລະນາອອກໜັງສີຢັງຢືນການນໍາທຶນເຂົ້າມາລົງທຶນໄດຍກົງບູ ສປປ ລາວ ພາຍໃນເວລາ ທ້າ ວັນລັດຖະການ ນັບແຕ່ວັນທີໄດ້ຮັບເອກະສານປະກອບ ຢ່າງຖືກຕ້ອງ ແລະ ຄືບ ຖ້ວນ ເປັນຕົ້ນໄປ.

ສໍາລັບຄ່າຄືນຄວ້າເອກະສານການຢັງຢືນການນໍາເຂົ້າທຶນ ໃຫ້ປະຕິບັດຕາມການກໍານົດຂອງກົມຄຸມ ຕອງເງິນຕາຕ່າງປະເທດ ໃນແຕ່ລະໄລຍະ.

## **ມາດຕາ 11 ການນໍາທຶນກັບຄືນປະເທດ**

ຜູ້ລົງທຶນຕ່າງປະເທດ ທີ່ໄດ້ຮັບໜັງສີຢັງຢືນການນໍາທຶນເຂົ້າມາລົງທຶນໄດຍກົງບູ ສປປ ລາວ ສາມາດນໍາທຶນກັບຄືນປະເທດ ພາຍຫຼັງທີ່ໄດ້ປະຕິບັດພັນທະຕ່ລົດຢ່າງຄົບຖ້ວນ ເປັນຕົ້ນ ເງິນກໍາໄລ, ເງິນປັນຜົນ, ທຶນທີ່ບັງຫຼືອຈາກການຂາຍ ຫຼື ຍຸບເລີກກິດຈະການຂອງທຶນ ດ້ວຍການໂອນຈາກບັນຊີເງິນຝາກກ່ຽວກັບການລົງທຶນ ໂດຍມີເອກະສານ ດັ່ງນີ້:

1. ໃບສະເໜີຂໍໂອນເງິນຕາມແບບພິມຂອງທະນາຄານທຸລະກິດ;
2. ສໍາເນົາໜັງສີມະຕິກາລົງແບ່ງປັນຜົນກໍາໄລ ຫຼື ເງິນປັນຜົນ ຂອງກອງປະຊຸມສະພາບລິຫານ ຫຼື ກອງປະຊຸມຂາຮຸນ (ສໍາລັບການໂອນເງິນກໍາໄລ ຫຼື ເງິນປັນຜົນ);
3. ສໍາເນົາໜັງສີແຈ້ງຍຸບເລີກຈາກຂະແໜງອຸດສະຫະກໍາ ແລະ ການຄ້າ (ສໍາລັບການໂອນທຶນທີ່ບັງຫຼືອຈາກການຂາຍ ຫຼື ຍຸບເລີກກິດຈະການ);
4. ສໍາເນົາໜັງສີຢັງຢືນການນໍາທຶນເຂົ້າມາລົງທຶນໄດຍກົງບູ ສປປ ລາວ ຄັ້ງຫຼັ້ງສຸດ;
5. ສໍາເນົາໃບອະນຸຍາດລົງທຶນ ແລະ/ຫຼື ໃບທະບຽນວິສາຫະກິດ;
6. ສໍາເນົາໃບອະນຸຍາດດໍາເນີນທຸລະກິດ (ຖ້າມີ).

## **ໜົວດັບທີ 4**

### **ການໃຫ້ບໍລິການຂອງທະນາຄານທຸລະກິດກ່ຽວກັບການລົງທຶນໄດຍກົງຈາກຕ່າງປະເທດ**

## **ມາດຕາ 12 ເງື່ອນໄຂຂອງທະນາຄານທຸລະກິດ**

ທະນາຄານທຸລະກິດ ທີ່ມີຈຸດປະສົງໃຫ້ບໍລິການກ່ຽວກັບການລົງທຶນໄດຍກົງຈາກຕ່າງປະເທດ ຕ້ອງ ມີເງື່ອນໄຂ ດັ່ງນີ້:

1. ມີທະນາຄານຄຸ້ຮ່ວມທຸລະກິດຢູ່ຕ່າງປະເທດ (Correspondent Bank) ເປັນທີ່ຍອມຮັບຂອງສາກົນ;
2. ມີໜ່ວຍງານຮັບຜິດຊອບຄຸ້ມຄອງການໃຫ້ບໍລິການ ກ່ຽວກັບການລົງທຶນໄດຍກົງຈາກຕ່າງປະເທດ;
3. ມີລະບົບໂອນເງິນທາງເອເລັກໂຕຣນິກ ເພື່ອຮອງຮັບການນໍາທຶນເຂົ້າ ສປປ ລາວ, ການໂອນເງິນກໍາໄລ, ເງິນປັນຜົນ, ຂໍາລະຕົ້ນທຶນ ແລະ ດອກເບັ້ນເງິນກັ້ນ ໄປຕ່າງປະເທດ ທີ່ສອດຄ່ອງກັບລະບຽບການຂອງທະນາຄານແຫ່ງ ສປປ ລາວ;
4. ເປັນສະມາຊິກ ລະບົບຊໍາລະຂອງທະນາຄານແຫ່ງ ສປປ ລາວ ແລະ ສໍານັກງານປົກປ້ອງເງິນ ຟູ້ຝາກ;

5. ມີບົດແນະນຳ ແລະ/ຫຼື ຄຸ່ມື້ທີ່ຈໍາເປັນ ໃນການໃຫ້ບໍລິການກ່ຽວກັບການລົງທຶນໂດຍກົງຈາກຕ່າງປະເທດ;
6. ມີເງື່ອນໄຂອື່ນ ຕາມການກຳນົດຂອງທະນາຄານແຫ່ງ ສປປ ລາວ ໃນແຕ່ລະໄລຍະ.

### **ມາດຕາ 13 ຫ້າທີ່ຂອງທະນາຄານທຸລະກິດ**

ທະນາຄານທຸລະກິດ ທີ່ໃຫ້ບໍລິການກ່ຽວກັບການລົງທຶນໂດຍກົງຈາກຕ່າງປະເທດ ມີໜ້າທີ່ ດັ່ງນີ້:

1. ເປີດ ແລະ ປິດບັນຊີເງິນຝາກເພື່ອກະກຽມການລົງທຶນ ແລະ/ຫຼື ບັນຊີເງິນຝາກກ່ຽວກັບການລົງທຶນ ໃຫ້ຜູ້ລົງທຶນຕ່າງປະເທດ ໂດຍອີງໃສ່ການຊອກຮູ້ລູກຄ້າ ແລະ ເອກະສານຕາມທີ່ໄດ້ກຳນົດໄວ້ໃນມາດຕາ 5 ແລະ 6 ຂອງຂໍຕົກລົງສະບັບນີ້ ພ້ອມທັງຮັບປະກັນບໍ່ໃຫ້ເວົດຄວາມຊ້າຂ້ອນຂອງການເປີດບັນຊີເງິນຝາກກ່ຽວກັບການລົງທຶນຢູ່ທະນາຄານທຸລະກິດອື່ນ ຜ່ານລະບົບທີ່ທະນາຄານແຫ່ງ ສປປ ລາວ ກໍານົດ;
2. ກວດກາຄວາມຖືກຕ້ອງຂອງທຸລະກຳ ເມື່ອມີການໂອນເງິນເຂົ້າບັນຊີເງິນຝາກກ່ຽວກັບການລົງທຶນ ແລະ ແຈ້ງຜູ້ລົງທຶນຕ່າງປະເທດ ເພື່ອສະເໜີຂໍຢັ້ງຢືນການນຳທຶນເຂົ້າມາລົງທຶນໂດຍກົງຢູ່ ສປປ ລາວ ຕາມທີ່ໄດ້ກຳນົດໄວ້ໃນມາດຕາ 9 ຂອງຂໍຕົກລົງສະບັບນີ້;
3. ກວດກາຄວາມຖືກຕ້ອງ ແລະ ຄົບຖ້ວນຂອງເອກະສານ ທີ່ກ່ຽວຂ້ອງກັບການນຳທຶນກັບຄືນປະເທດຂອງຜູ້ລົງທຶນຕ່າງປະເທດ;
4. ປະຕິເສດການໃຫ້ບໍລິການກ່ຽວກັບການລົງທຶນໂດຍກົງຈາກຕ່າງປະເທດ ຜ່ານບັນຊີເງິນຝາກປະເພດອື່ນ ທີ່ບໍ່ແມ່ນບັນຊີເງິນຝາກກ່ຽວກັບການລົງທຶນ;
5. ບໍລິການແລກປ່ຽນເງິນຕາໃຫ້ຜູ້ລົງທຶນຕ່າງປະເທດ;
6. ເຕັກກຳ, ສັງລວມ ແລະ ລາຍງານ ຂໍ້ມູນສະຖິຕິການເປີດບັນຊີເງິນຝາກກ່ຽວກັບການລົງທຶນ, ການດຳເນີນທຸລະກຳໂອນເງິນທຶນເຂົ້າ-ອອກ ສປປ ລາວ, ການແລກປ່ຽນເງິນຕາ ຂອງຜູ້ລົງທຶນຕ່າງປະເທດ ແລະ ການເຄື່ອນໄຫວອື່ນໃນບັນຊີເງິນຝາກກ່ຽວກັບການລົງທຶນ ໃຫ້ທະນາຄານແຫ່ງ ສປປ ລາວ ທຸກໆທ້າຍເດືອນ.

### **ໝວດທີ 5**

#### **ຂໍ້ຕ້າມ**

### **ມາດຕາ 14 ຂໍ້ຕ້າມສໍາລັບຜູ້ລົງທຶນຕ່າງປະເທດ**

ທ້າມຜູ້ລົງທຶນຕ່າງປະເທດ ມີພິດຕິກຳ ດັ່ງນີ້:

1. ເປີດບັນຊີເງິນຝາກກ່ຽວກັບການລົງທຶນ ນໍາທະນາຄານທຸລະກິດ ຊັ້າກວ່າເວລາທີ່ກຳນົດ;
2. ດຳເນີນທຸລະກຳກ່ຽວກັບການລົງທຶນໂດຍກົງຈາກຕ່າງປະເທດ ຜ່ານບັນຊີເງິນຝາກປະເພດອື່ນທີ່ ບໍ່ແມ່ນບັນຊີເງິນຝາກກ່ຽວກັບການລົງທຶນ;
3. ໃຊັ້ນບໍລິການເງິນຕາຕ່າງປະເທດ ເປັນຕົ້ນ ແລກປ່ຽນເງິນຕາ ຫຼື ໂອນເງິນ ກັບບຸກຄົນ, ນິຕິບຸກຄົນອື່ນ ທີ່ບໍ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ;
4. ສະເໜີຂໍຢັ້ງຢືນການນຳທຶນເຂົ້າມາລົງທຶນໂດຍກົງຢູ່ ສປປ ລາວ ຊັ້າກວ່າເວລາທີ່ທະນາຄານແຫ່ງ ສປປ ລາວ ກໍານົດ, ບໍ່ສະເໜີຂໍຢັ້ງຢືນ ຫຼື ບໍ່ລາຍງານ ການນຳເຂົ້າທຶນຄັ້ງຜ່ານມາ ໂດຍບໍ່ມີເຫດຜົນພຽງຟໍ; 

5. ນໍາທຶນອອກ ສປປ ລາວ ເພື່ອໄປລົງທຶນຢູ່ປະເທດທີ່ສາມ ໂດຍບໍ່ໄດ້ຮອນມຸຍາດຈາກພາກສ່ວນທີ່ກ່ຽວຂ້ອງ;
6. ນໍາທຶນເຂົ້າມາລົງທຶນໂດຍກິງຢູ່ ສປປ ລາວ ໃນຮູບແບບຕຸນສຶດ ຫຼື ວັດຖຸ ໂດຍບໍ່ແຈ້ງຕໍ່ເຈົ້າຫ້າທີ່ພາສີທີ່ກ່ຽວຂ້ອງ;
7. ມີພິດຕິກຳອື່ນ ທີ່ເປັນການລະເມີດກົດໝາຍ ແລະ ລະບຽບການ.

### **ມາດຕາ 15 ຂໍ້ຫ້າມສໍາລັບທະນາຄານທຸລະກິດ**

ທ້າມທະນາຄານທຸລະກິດ ມີພິດຕິກຳ ດັ່ງນີ້:

1. ເປີດບັນຊີເງິນຝາກກ່ຽວກັບການລົງທຶນ ໃຫ້ແກ່ຜູ້ລົງທຶນຕ່າງປະເທດ ທີ່ມີບັນຊີເງິນຝາກດັ່ງກ່າວຢູ່ທະນາຄານທຸລະກິດອື່ນແລ້ວ;
2. ໃຫ້ບໍລິການກ່ຽວກັບການລົງທຶນໂດຍກິງຈາກຕ່າງປະເທດ ຜ່ານບັນຊີເງິນຝາກປະເພດອື່ນທີ່ບໍ່ແມ່ນບັນຊີເງິນຝາກກ່ຽວກັບການລົງທຶນ;
3. ເມີນເສີຍຕໍ່ການຕັບກຳ, ສັງລວມ ແລະ ລາຍງານ ຂໍ້ມູນສະຖິຕິການເປີດບັນຊີເງິນຝາກກ່ຽວກັບການລົງທຶນ, ການດໍາເນີນທຸລະກຳໄອນ໌ເງິນທຶນເຂົ້າອອກ ສປປ ລາວ, ການແລກປ່ຽນເງິນຕາ ຂອງຜູ້ລົງທຶນຕ່າງປະເທດ ແລະ ການເຄື່ອນໄຫວອື່ນໃນບັນຊີເງິນຝາກກ່ຽວກັບການລົງທຶນ ໃຫ້ທະນາຄານແຫ່ງ ສປປ ລາວ;
4. ມີພິດຕິກຳອື່ນ ທີ່ເປັນການລະເມີດກົດໝາຍ ແລະ ລະບຽບການ.

### **ໝວດທີ 6**

#### **ການຄຸ້ມຄອງວຽກງານເງິນຕາຕ່າງປະເທດກ່ຽວກັບການລົງທຶນໂດຍກິງຈາກຕ່າງປະເທດ**

### **ມາດຕາ 16 ການຄຸ້ມຄອງວຽກງານເງິນຕາຕ່າງປະເທດກ່ຽວກັບການລົງທຶນໂດຍກິງຈາກຕ່າງປະເທດ**

ກົມຄຸ້ມຄອງເງິນຕາຕ່າງປະເທດ ເປັນຜູ້ຮັບຜິດຊອບໂດຍກິງ ແລະ ເປັນເຈົ້າການຄຸ້ມຄອງວຽກງານເງິນຕາຕ່າງປະເທດກ່ຽວກັບການລົງທຶນໂດຍກິງຈາກຕ່າງປະເທດ ໂດຍປະສານສົມທິບກັບສາຂາທະນາຄານແຫ່ງ ສປປ ລາວ ປະຈຳພາກ ແລະ ພາກສ່ວນທີ່ກ່ຽວຂ້ອງ.

### **ມາດຕາ 17 ສິດ ແລະ ຫ້າທີ່ ຂອງກົມຄຸ້ມຄອງເງິນຕາຕ່າງປະເທດ**

ໃນການຄຸ້ມຄອງວຽກງານເງິນຕາຕ່າງປະເທດກ່ຽວກັບການລົງທຶນໂດຍກິງຈາກຕ່າງປະເທດ ກົມຄຸ້ມຄອງເງິນຕາຕ່າງປະເທດ ມີສິດ ແລະ ຫ້າທີ່ ດັ່ງນີ້:

1. ຄົ້ນຄວ້ານະໂຍບາຍ ແລະ ນິຕິກຳ ກ່ຽວກັບການຄຸ້ມຄອງເງິນຕາຕ່າງປະເທດກ່ຽວກັບການລົງທຶນໂດຍກິງຈາກຕ່າງປະເທດ ເພື່ອສະເໜີຂັ້ນທຶນພິຈາລະນາ;
2. ຕິດຕາມ ກວດກາ ຜູ້ລົງທຶນຕ່າງປະເທດ ແລະ ທະນາຄານທຸລະກິດ ໃນການປະຕິບັດຂໍຕິກລົງ ສະບັບນີ້ ເປັນຕົ້ນ ການເປີດ ແລະ ດໍາເນີນທຸລະກຳຜ່ານບັນຊີເງິນຝາກກ່ຽວກັບການລົງທຶນ ແລະ ການແລກປ່ຽນເງິນຕາ;
3. ພິຈາລະນາອອກຫັ້ງສີຢັ້ງຢືນການນຳທຶນເຂົ້າມາລົງທຶນໂດຍກິງຢູ່ ສປປ ລາວ ແລະ ຄົ້ນຄວ້າພັດທະນາ ລະບົບການຢັ້ງຢືນການນຳທຶນເຂົ້າມາລົງທຶນໂດຍກິງຢູ່ ສປປ ລາວ ໃຫ້ທັນສະໄໝ; 

4. ແລກປ່ຽນຂໍ້ມູນ ແລະ ປະສານສົມທິບກັບພາກສ່ວນທີ່ກ່ຽວຂ້ອງ ໃນການຕິດຕາມການນໍາທຶນເຂົ້າອອກ ຂອງຜູ້ລົງທຶນຕ່າງປະເທດ;
5. ນໍາໃຊ້ມາດຕະການຕໍ່ຜູ້ລະເມີດຂໍ້ຕິກລົງສະບັບນີ້;
6. ສະຫຼຸບ ແລະ ລາຍງານການຄຸ້ມຄອງວຽກງານເງິນຕາຕ່າງປະເທດ ກ່ຽວກັບການລົງທຶນໂດຍກົງຈາກຕ່າງປະເທດ ແລກປ່ຽນເຫັນເຖິງຢ່າງເປັນປົກກະຕິ;
7. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມກົດໝາຍ ແລະ ລະບຽບການ.

#### **ມາດຕາ 18 ສິດ ແລະ ຫ້າທີ່ ຂອງສາຂາທະນາຄານແຫ່ງ ສປປ ລາວ ປະຈຳພາກ**

ໃນການຄຸ້ມຄອງວຽກງານເງິນຕາຕ່າງປະເທດກ່ຽວກັບການລົງທຶນໂດຍກົງຈາກຕ່າງປະເທດ ສາຂາທະນາຄານແຫ່ງ ສປປ ລາວ ປະຈຳພາກ ມີສິດ ແລະ ຫ້າທີ່ ດັ່ງນີ້:

1. ພິຈາລະນາອອກຫັ້ງສີ່ຢັງຢືນການນໍາທຶນເຂົ້າມາລົງທຶນໂດຍກົງຢູ່ ສປປ ລາວ ຕາມຂອບເຂດການຄຸ້ມຄອງຂອງຕົນ;
2. ຕິດຕາມ ກວດກາ ຜູ້ລົງທຶນຕ່າງປະເທດ ແລະ ທະນາຄານທຸລະກິດ ໃນການປະຕິບັດຂໍ້ຕິກລົງສະບັບນີ້ ເປັນຕົ້ນ ການເປີດ ແລະ ດຳເນີນທຸລະກຳຜ່ານບັນຊີເງິນຝາກກ່ຽວກັບການລົງທຶນ ແລະ ການແລກປ່ຽນເງິນຕາ ຕາມຂອບເຂດການຄຸ້ມຄອງຂອງຕົນ;
3. ແລກປ່ຽນຂໍ້ມູນ ແລະ ປະສານສົມທິບກັບພາກສ່ວນທີ່ກ່ຽວຂ້ອງ ໃນການຕິດຕາມການນໍາທຶນເຂົ້າອອກ ຕາມຂອບເຂດການຄຸ້ມຄອງຂອງຕົນ;
4. ນໍາໃຊ້ມາດຕະການຕໍ່ຜູ້ທີ່ລະເມີດຂໍ້ຕິກລົງສະບັບນີ້ ຕາມຂອບເຂດການຄຸ້ມຄອງຂອງຕົນ;
5. ສະຫຼຸບ ແລະ ລາຍງານ ວຽກງານຄຸ້ມຄອງເງິນຕາຕ່າງປະເທດກ່ຽວກັບການລົງທຶນໂດຍກົງຈາກຕ່າງປະເທດ ໃຫ້ກົມຄຸ້ມຄອງເງິນຕາຕ່າງປະເທດ ໃນແຕ່ລະໄລຍະ;
6. ນໍາໃຊ້ສິດ ແລະ ປະຕິບັດໜ້າທີ່ອື່ນ ຕາມການມອບໝາຍຂອງຄະນະຜູ້ວ່າການ.

#### **ໝວດທີ 7 ມາດຕະການຕໍ່ຜູ້ລະເມີດ**

#### **ມາດຕາ 19 ມາດຕະການສຶກສາອົບຮົມ**

ຜູ້ລົງທຶນຕ່າງປະເທດ ແລະ ທະນາຄານທຸລະກິດ ທີ່ລະເມີດຂໍ້ຕິກລົງສະບັບນີ້ ມີລັກສະນະເບີ້ ແລະ ເປັນຄັ້ງທໍາອິດ ຈະຖືກສຶກສາອົບຮົມ, ກ່າວເຕືອນ ພ້ອມຫັງບັນທຶກເປັນລາຍລັກອັກສອນ.

#### **ມາດຕາ 20 ມາດຕະການປັບໃໝ່**

ຜູ້ລົງທຶນຕ່າງປະເທດ ແລະ ທະນາຄານທຸລະກິດ ທີ່ລະເມີດຂໍ້ຕິກລົງສະບັບນີ້ ແລະ ຖືກປະຕິບັດມາດຕະການສຶກສາອົບຮົມ ແຕ່ຍັງສືບຕໍ່ກະທຳຜິດຊ້າ ຈະຖືກປັບໃໝ່ ຕາມແຕ່ລະກຳລະນີ ດັ່ງນີ້:

1. ສໍາລັບຜູ້ລົງທຶນຕ່າງປະເທດ

- 1) ປັບໃໝ່ 10.000.000 (ສີບລ້ານ) ກີບ ສໍາລັບການເຄື່ອນໄຫວທີ່ເປັນການລະເມີດມາດຕາ 14 ຂັ້ນ 1 ແລະ 2 ຂອງຂໍ້ຕິກລົງສະບັບນີ້; **ກີບ**

2) ປັບໃໝ່ 10% (ສືບສ່ວນຮ້ອຍ) ຂອງມູນຄ່າທີ່ລະເມີດ ສໍາລັບການເຄື່ອນໄຫວທີ່ເປັນການລະເມີດມາດຕາ 14 ຂຶ້ 3 ແລະ 5 ຂອງຂໍ້ຕົກລົງສະບັບນີ້;

2. ສໍາລັບທະນາຄານຫຼວລະກິດ: ປັບໃໝ່ 10.000.000 (ສືບລ້ານ) ກີບ ຕໍ່ຕັ້ງ ສໍາລັບການເຄື່ອນໄຫວທີ່ເປັນການລະເມີດມາດຕາ 15 ຂອງຂໍ້ຕົກລົງສະບັບນີ້.

ສໍາລັບການລະເມີດຊື້ໃນແຕ່ລະກໍລະນີ ຈະຖືກປັບໃໝ່ ສອງເທົ່າ ຂອງມູນຄ່າປັບໃໝ່ໃນຄັ້ງຫຼ຾ສຸດ.

### ມາດຕາ 21 ມາດຕະການທາງບໍລິຫານອື່ນ

ຜູ້ລົງທຶນຕ່າງປະເທດ ທີ່ລະເມີດຂໍ້ຕົກລົງສະບັບນີ້ ໂດຍສະເພາະມາດຕາ 14 ຂຶ້ 4 ແລະ ຖືກປະຕິບັດມາດຕະການສຶກສາອົບຮົມ ແຕ່ຍັງສືບຕໍ່ກະທຳຜິດຊ້າ ຈະບໍ່ໄດ້ຮັບການພິຈາລະນາຢັ້ງຍືນການນໍ້າທຶນເຂົ້າມາສປປ ລາວ.

ທະນາຄານຫຼວລະກິດ ທີ່ຖືກປະຕິບັດມາດຕະການໃນມາດຕາ 19 ມາແລ້ວ ແຕ່ຍັງມີການລະເມີດຊື້າ ຈະຖືກໄຈການໃຫ້ບໍລິການເປີດບັນຊີເງິນຝາກກ່ຽວກັບການລົງທຶນ ຕາມໄລຍະເວລາທີ່ທະນາຄານແຫ່ງ ສປປ ລາວ ກໍານົດ.

### ໝວດທີ 8 ບົດບັນຍັດສູດທ້າຍ

### ມາດຕາ 22 ການຈັດຕັ້ງປະຕິບັດ

ກົມຄຸມຄອງເງິນຕາຕ່າງປະເທດ ເປັນເຈົ້າການຈັດຕັ້ງປະຕິບັດຂໍ້ຕົກລົງສະບັບນີ້ ໃຫ້ໄດ້ຮັບຜົນດີ.

ສາຂາທະນາຄານແຫ່ງ ສປປ ລາວ ປະຈຳພາກ, ທະນາຄານຫຼວລະກິດ, ຜູ້ລົງທຶນຕ່າງປະເທດ ແລະ ພາກສ່ວນກ່ຽວຂ້ອງ ມີໜ້າທີ່ຈັດຕັ້ງປະຕິບັດຕາມຂໍ້ຕົກລົງສະບັບນີ້ ຕາມພາລະບົດຍາດຂອງຕົນ ຢ່າງເຂັ້ມງວດ.

### ມາດຕາ 23 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດນັບແຕ່ວັນທີໄດ້ລົງລາຍເຊັນເປັນຕົ້ນໄປ ແລະ ປັບປຸງແທນມາດຕາ 2, 5 ແລະ 7 ຂອງຂໍ້ຕົກລົງວ່າດ້ວຍການນໍ້າທຶນ ເຂົ້າ-ອອກ ສປປ ລາວ ແລະ ການໃຫ້ກັ້ງ ຫຼື ຮັບເງິນກັ້ງ ແລະ ສືບເຊື່ອການຄ້າ ກັບຕ່າງປະເທດ ສະບັບເລກທີ 453/ທໜາລ, ລົງວັນທີ 30 ພຶດສະພາ 2019.

ຂໍ້ກຳນົດ, ບົດບັນຍັດໃດ ທີ່ຂັດກັບຂໍ້ຕົກລົງສະບັບນີ້ ລ້ວນແຕ່ຖືກຍິກເລີກ.

ຜູ້ວ່າການທະນາຄານແຫ່ງ ສປປ ລາວ



ບຸນເງື່ອງ ສິນໄຊວ່ະຮະວົງ